

॥ కశ్యపపోక్త అదితికృత విష్ణుస్తోత్రమ్ ॥

నమస్తుభ్యం భగవతే పురుషాయ మహీయసే ।
సర్వభూతనివాసాయ వాసుదేవాయ సాక్షిణే ॥ 1 ॥

నమోఽవ్యక్తాయ సూక్ష్మాయ ప్రధాన పురుషాయ చ ।
చతుర్వింశద్గుణజ్ఞాయ గుణసంఖ్యానహేతవే ॥ 2 ॥

నమో ద్విశీర్ష్ణే త్రిపదే చతుఃశృంగాయ తంతవే ।
సప్తహస్తాయ యజ్ఞాయ త్రయీవిద్యాత్మనే నమః ॥ 3 ॥

నమశ్శివాయ రుద్రాయ నమశ్చక్తిధరాయ చ ।
సర్వవిద్యాధిపతయే భూతానాం పతయే నమః ॥ 4 ॥

నమో హిరణ్యగర్భాయ ప్రాణాయ జగదాత్మనే ।
యోగైశ్వర్యశరీరాయ నమస్తే యోగహేతవే ॥ 5 ॥

నమస్తే ఆదిదేవాయ సాక్షిభూతాయ తే నమః ।
నారాయణాయ ఋషయే నరాయ హరయే నమః ॥ 6 ॥

నమో మరకతశ్యామ వపుషేఽధిగతశ్రియే ।
కేశవాయ నమస్తుభ్యం నమస్తే పీతవాససే ॥ 7 ॥

త్వం సర్వవరదః పుంసాం వరేణ్య వరదర్షభ ।
అతస్తే శ్రేయసే ధీరాః పాదరేణుముపాసతే ॥ 8 ॥

అన్వవర్తంత యం దేవాః శ్రీశ్చ తత్పాదపద్మయోః ।
స్పృహయంత ఇవామోదం భగవాన్ మే ప్రసీదతామ్ ॥ 9 ॥

అథ శ్రీస్తుతిః

అగ్రే భర్తుః సరసిజమయే భద్రపీఠే నిషణ్ణామ్
అంభోరాశేరధిగతసుధాసంప్లవాదుత్థితాం త్వాం ।
పుష్పాసారస్థగితభువనైః పుష్కలావర్తకాద్యైః
క్షృప్తారంభాః కనకకలశైరభ్యషించన్గజేంద్రాః ॥ 13 ॥

ఆలోక్య త్వామమృతసహజే విష్ణువక్షఃస్థలస్థాం
శాపాక్రాంతాః శరణమగమన్యావరోధాః సురేంద్రాః ।

లబ్ధ్యా భూయస్త్రిభువనమిదం లక్షితం త్వత్కటాక్షైః
సర్వాకారస్థిరసముదయాం సంపదం నిర్విశంతి || 14 ||

ఆర్తత్రాణత్రప్రతిభిరమృతాసారనీలాంబువాహైః
అంభోజానాముషసి మిషతామంతరంగైరపాంగైః ।
యస్యాం యస్యాం దిశి విహరతే దేవి దృష్టిస్త్వదీయా
తస్యాం తస్యామహమహమికాం తన్వతే సంపదోఘాః || 15 ||

యోగారంభత్వరితమనసో యుష్మదైకాంత్యయుక్తం ధర్మం
ప్రాప్తుం ప్రథమమిహ యే ధారయంతేఽధనా యాం ।
తేషాం భూమేర్థనపతిగృహోదంబుధేర్వా ప్రకామం ధారా
నిర్యాంత్యధికమధికం వాంఛితానాం వసూనాం || 16 ||

శ్రేయస్కామా యమలనిలయే చిత్రమామ్నాయవాచాం
చూడాపీడం తవ పదయుగం చేతసా ధారయంతః ।
ఛత్రచ్చాయాసుభగశిరసశ్చామరసేరపార్వాః
శ్లాఘాశబ్దశ్రవణముదితాః స్రగ్వీణాః సంచరంతి || 17 ||

ఊరీకర్తుం కుశలమఖిలం జేతుమాదీనరాతీన్
దూరీకర్తుం దురితనివహం త్యక్తమాద్యామవిద్యాం ।
అంబ స్తంబావధికజననగ్రామసీమాంతరేఖామాలంబంతే
విమలమనసో విష్ణుకాంతే దయా తే || 18 ||

ఇతి శ్రీవేదాంతదేశికవిరచితా శ్రీస్తుతిః

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

